

० गीतु ०

श्री जू अमड़ि जी कीरति, कोटि अम्बृत सां भरी आ ।
कवि कोकिलि रामायण में, गाती वरी वरी आ ॥

पंहिजे शील छबि सनेह सां, मोहियो रामचन्द्र मन खे ।
सभु सुखिड़ा घोरे सुहाग तां, कयो सुखी जीवन धन खे ॥
ब्रिया प्यार सभु भुलाए, प्राणनाथ द्रांहुं ढरी आ ॥१॥

वेठी कंत सां किशोरी, हली बेड़ी गंगा जल में ।
चयो चोदहं वरिहिय घुमाइजि, इऐं पोत पुत्री थल में ।
कई सुखा स्वामीअ सुख लाइ, परिसनु थी सुरसरी आ ॥२॥

केवट खे कुछु द्रियण लाइ, थियो खयालु राम मन में ।
प्रिया पंहिजी मणि-मुद्रिका, दिनी होत जे हथनि में ।
द्रिसी समय जी सुजागी, रघुवर जी दिलि ठरी आ ॥३॥

गंगा तीर जे पथरनि ते, धरिया चरण श्री रघुनन्दन ।
ढकियो आर्यलि जिनि अंचल सां, थियनि नारियूं न जगवंदन ।
वेंदी तपस्या विसिरी तपिस्युनि, माया मोहु बि मिसिरी आ ॥४॥

प्रीतम जे पोयां पैदल, पंधिड़ा कया पटनि में ।
बुख उज खे ना संभारियो, राघव सां गदु रटन में ।
पसी मुख-पसीनो प्रीतम, कई वाउ घड़ी घड़ी आ ॥५॥

रिछिणीअ जो बालु कोमलु, सिरहानो कयो स्वमिनि ।
द्रिसी धनुष राम हथ में, रुनी रिछिणी जागी भामिनि ।
प्रिया ब्रारु दिनो रिछिणीअ, आशीष तंहि उचरी आ ॥६॥

कंत जा कढ़े थी कंडिड़ा, करे कछ में पिय-पदन खे ।
पंहिजा न यादि पयड़ा, पसी प्रीतम चन्द्र वदन खे ।
प्रीतम सां परण कुटिया, भाई अमर पुरी आ ॥७॥

अनुराग जे लहरि सां, बनु बागु आ बणायो ।
पंहिजो कशालो कोई, कदहिं सुहग ना सुणायो ।
चयो राम विसिरी अयोध्या, नेह वलिड़ी हिति फरी आ ॥८॥

द्रिसी घोड़ा अमरपति जा, भोरे भाव ड्रोड़ियो रघुवरु ।
वयो तकिड़ो रिथु गगन दे, मोटियो मुरिझी गुणनि गहवरु ।
वती वैद्यलि हुब्र हिंयारी, थी राम दिलि हरी आ ॥९॥

कुटिया अदण बेड़े ठाहिंण जो, जदहिं काजु बन में पयड़ो ।
साथी थी सिय स्वामिनि, सभु कार्य दिलि सां कयड़ो ।
कारी राति बीहड़ बन में, कंहि ड्राव ना डरी आ ॥१०॥

सौजन्य सां स्वामिनि, बन भीलिणियूं भिजायूं ।
वेड़िहे विहनि वर-वरणि खे, मिठी लाति ते लुभायूं ।
श्री जूं विधी तिनि दिलि में, पंहिजे कुरिब जी कड़ी आ ॥११॥

वर देर खे खाराईनि, पहिंरी सुठो भोजनु सिक सां ।
पोइ पाण खाइनि सादो, गढ़िजी प्यारी पिक सां ।

हर हाल में हरषु आ, नेह टेक ना टरी आ ॥१२॥

रिशि ब्रालिड़ियुनि पखियुनि खे, प्रभु महिमा पद पड़िहाया ।

धुर्मी घोटु अचे घर में, तदहिं तिनि खां से गाराया ।

इहा सुहृदता सांइणि जी, स्वामीअ जे जीय जड़ी आ ॥१३॥

जड़ चेतन सभेई जीअ सां, स्वामिनि सुजसु चवनि था ।

कीर-कोकिलाऊं कुरिब मां, जै जै जी लाति लवनि था ।

सारे विश्व जे कण-कण में, सिय महिमा विस्तरी आ ॥१४॥